

## يونٽ نمبر - 17

# تعارفي اليڪٽرانڪس


اليڪٽرانڪ مختلف اليڪٽرانڪي اوزارن ۾ استعمال ٿيندڙ اليڪٽران جي حرڪت تي ضابطو آڻي ٿي. اليڪٽرانڪ اوزار معلومات جي عمل لاءِ اليڪٽران جي وهڪري جو انتظام ۽ نظام تي ضابطو آڻن ٿا. دنيا ۽ ٽيڪنالاجي تمام تيزي سان تبديل ٿي رهيا آهن. هر روز هڪ نئون اوزار اسان جي زندگيءَ ۾ آسانيون پيدا ڪرڻ لاءِ ٺهي ٿو. اليڪٽرانڪ اوزار ايترا ته اهم آهن جو اسان انهن کان سواءِ هڪ ڏينهن گذرڻ جو تصور به نٿا ڪري سگهون. ٽيليفون کان ڪپڙن ڏوٽ واري شين تائين جيڪڏهن پنهنجي اردگرد ڏسندا سين ته هر هڪ شيءِ برقي اوزارن سان لاڳاپيل آهي انهن کي استعمال ڪرڻ جو آسان آهي ۽ اهي ڪنهن به ڪم ڪرڻ ۾ تمام گهٽ وقت وٺن ٿا.

شاگردن جي سکيا جا نتيجا

(SLOs) (Students Learning outcomes):

هن يونٽ کي سکڻ کانپوءِ هيٺين شين کي سمجهڻ جي لائق ٿيندا.

- مثالن ذريعي سڃاڻپ ڪريو ته جديد دنيا ڊجيٽل اليڪٽرانڪس جي دنيا آهي.
- سڃاڻپ ڪيو ته اليڪٽرانڪ ٽيڪنالاجي ۾ ڪمپيوٽر اڳڀرا آهن.
- غور ڪريو ته بجلي تي هلندڙ اوزار، اليڪٽرانڪس جي مدد سان گهٽ ٽيڪنالاجي کان وڌيڪ ٽيڪنالاجي ڏانهن منتقلي آهن.
- اينالاگ (Analog) ۽ ڊجيٽل اليڪٽرانڪس جي وچ ۾ فرق بيان ڪريو.
- هڪ فلامينٽ مان گرمي پد جي سبب خارج ٿيندڙ اليڪٽران جي عمل جي وضاحت ڪريو.
- اليڪٽرانڪ شعاعن جي وسيلي طور استعمال ٿيندڙ برقي بندوق (Electron Gun) جي سادي بناوت ۽ ان جا استعمال بيان ڪريو.
- هڪ اليڪٽرانڪ شعاع تي برقي ميدان جي اثرن جي وضاحت ڪريو.
- هڪ اليڪٽرانڪ شعاع (Beam) تي مقناطيسي ميدان جي اثر جي وضاحت ڪرڻ.
- ڪٽوڊ ريزاوسيلو اسڪوپ جا بنيادي اصول بيان ڪريو ۽ انهن جي استعمالن جي فهرست ٺاهيو.
- ڊجيٽل اليڪٽرانڪس جا بنيادي عمل بيان ڪريو.
- لاجڪ گيٽ جون نشانيون ٺاهيو ۽ سڃاڻپ ڪريو (NOT OR AND ۽ NAND NOR).
- لاجڪ گيٽس جا عمل بيان ڪريو. ٽرٿ ٽيبل (Truth Table) جي صورت ۾.
- لاجڪ گيٽن جا عام استعمال بيان ڪريو.



هڪ دفعو ٻيهر ورجائيو. ٿي سگهي ٿو ته هيٺيان سوال مختلف وقتن تي توهان جي ذهن ۾ اڀريا هجن.  
هن يونٽ کي پڙهڻ کانپوءِ توهان هنن سوالن جا جواب معلوم ڪرڻ جي قابل ٿيندؤ ۽ واضح تصور ٺهندا.

- اينالاگ ۽ ڊجيٽل اليڪٽرانڪس جي وچ ۾ ڪهڙو فرق آهي؟
- اينالاگ تي بنياد رکندڙ اوزارن کان چو اليڪٽرانڪس تي بنياد رکندڙ اوزار وڌيڪ تيزي سان وڌي رهيا آهن؟
- مواد (data) کي ڪمپيوٽر تمام گهڻي تيزي سان ڪيئن حل ڪن؟
- ڇا توهان ڪڏهن سوچيو آهي ته هڪ (Filament) مان اليڪٽران چو خارج ٿين ٿا؟
- اليڪٽران شعاع ڪيئن ٺهن ٿا؟
- اليڪٽران شعاع مقناطيسي ميدان ۽ برقي ميدان سان چو مڙي وڃن ٿا؟
- اليڪٽرانڪ اوزار، برقي اوزارن کان چو وڌيڪ بهتر آهن؟



ليپ ٽاپ



ڪئميرا



لائوڊ اسپيڪر



پروجيڪٽر

### 17.1 اليڪٽرانڪس جو تعارف (Introduction to Electronics):

1897ع ۾ اليڪٽرانڪس جي سڃاڻپ ڪئي وئي آهي. ساڳي دور ۾ خالي ٽيوب (Vacuum Tube) ايجاد ڪيو ويو. خالي ٽيوب نئين برقي سنگل کي وڌائي ۽ گهٽائي سگهي ٿو. خالي ٽيوب جي ايجاد جديد ٽيڪنالاجي جو نئون ميدان ٺاهيو جنهن کي اليڪٽرانڪس چيو وڃي ٿو. اليڪٽرانڪس فزڪس انجنيئرنگ ۽ ٽيڪنالاجي تي مشتمل آهي.


اليڪٽرانڪس جي استعمال ۾ اخراجي وهڪرو ۽ اليڪٽرانن جو خال ۽ مادي ۾ ضابطي سان برتاءُ آهي ۽ اهو مختلف اوزار استعمال ڪندي.

سائنس ۽ ٽيڪنالاجي، جي ميدان ۾ ترقي هنن صلاحيتن تي دارومدار رکي ٿي ماپ ڪرڻ، حل ڪرڻ، کاتا لڳائڻ ۽ اڻڄاتل جو کاتو لڳائڻ. اهي ٽن طريقن سان ممڪن ڪري سگهجن ٿا.

- (1) ميڪاني (ڊاٻ ڪيچ جي مدد سان) گيس جي (ڊاٻ جي ماپ).
- (2) برقي (برقي ايمپٽر سان ڪرنٽ جي پيمائش).
- (3) اليڪٽرانڪس (ڪيٿوڊ شعاع اوسيلو اسڪوپ) سان پوٽينشل جي فرق جي پيمائش.

مٿين ٽن طريقن مان اليڪٽرانڪس وڌيڪ بهتر آهي. جڏهن ته اسان کي اليڪٽرانڪس ۾ وڌيڪ حساسيت ملندي تيزي

شڪل 17.1  
ڪجهه اليڪٽرانڪ اوزار



شڪل 17.2  
اينالاگ اوزار



شڪل 17.3  
ڊجيٽل اوزار

سان عمل ڪري ٿي ۽ گهڻي لچڪ ظاهر ڪري ٿي. ۽ پيمائش تيل  
مقدارن تي ضابطو آڻي ٿي.  
اليڪٽرانڪس جون ٻه شاخون آهن.

(1) اينالاگ (Analogue)

(2) ڊجيٽل (Digital)

**جديد دنيا، ڊجيٽل اليڪٽرانڪس جي دنيا آهي.**

(Modern World is the World of Digital Electronics)

معلوماتي ميدان ۾ ڊجيٽل اليڪٽرانڪس ٽيڪنالاجي هڪ وڏو معلوماتي  
انقلاب آهي. مواد صحيح نموني، تيزي سان دنيا جي ڪنهن به  
حصي مان حاصل ڪري سگهون ٿا. انٽرنيٽ هن عالمگير (Globe)  
معلومات جي شراڪت جي فقط شروعات آهي.

اينالاگ کان ڊجيٽل ڏانهن سگنلن جي تبديلي هن ڊجيٽل  
انقلاب جي چاڀي آهي انهن جي ترقي ۽ ڊجيٽل صورت ۾ منتقلي ۽  
انهن جي اينالاگ صورت ۾ تبديلي اهو هاڻي ممڪن آهي ته  
ڪيترائي مليل ڪم ڊجيٽيل طور تي پورا ڪيا وڃن جيڪي  
اينالاگ اليڪٽرانڪس استعمال ڪندي.

مڪمل ڪيا ويا هئا. اينالاگ معلومات کان ڊجيٽل معلومات کي  
وڌيڪ فائدا آهن انهن مان ڪجهه فائدا هي آهن.

(1) آسان ذخيرو (2) آسان منتقلي (3) وڏو وڌاءُ (Amplification)

(4) گهٽ بگڙيل (گوڙ) وارا سگنل يا صاف سگنل (5) تمام گهٽ  
سگهه يا لائن جا نقصان.

اينالاگ اليڪٽرانڪس اوزارن جي ڀيٽ ۾.

ڊجيٽل اليڪٽرانڪس جي اوزارن جا ڪيترائي وڌيڪ فائدا

آهن جن مان ڪجهه فائدا هيٺ ڏجن ٿا.

(1) هي تيزي سان ڪم ڪن ٿا.

(2) اهي تمام حساس آهن.

(3) انهن جون نمائشون (Display) آساني سان پڙهڻ جوڳيون  
هونديون آهن.

(4) اهي تمام درست آهن.


(5) انهن جا بهترين ريزوليشن آهن.

(6) اهي پري وارن سگنلن جي نگراني ڪري سگهن ٿا.

(7) انهن جي جسامت (Size) ننڍي آهي.

مثال طور: برقي وولٽ ميٽر تي ڊجيٽل وولٽ ميٽر کي هيٺيان فائدا  
آهن.

(1) تمام گهڻي درستگي.



چا توهان ڄاڻو ٿا!



ڊجيٽل ڪئمراون تيز پائيدار ۽ استعمال ۾ آسان آهي تصوير جي تمام بهترين معيار رکن ٿيون. انهن تصويرن ۾ آسان پنهنجي ضرورت مطابق ترميم ڪري سگهون ٿا.

چا توهان ڄاڻو ٿا!

هاڻي برقي سينسر (Sensors) لاڳاتار تبديل ٿيندو مقدارن کي ڊجيٽل طور پيمائش ڪري سگهن ٿا جيئن گرمي پد ۽ ٻيا مقدار.

چا توهان ڄاڻو ٿا!



نيومارڪ انا لاگ ڪمپيوٽر پنجن جزن تائين 1960 ۾ ٺاهيو ويو. هي ڪمپيوٽر نيشنل دفتر تفرقي (Differential) مساواتن کي حل ڪرڻ لاءِ استعمال ڪيو ويندو هو ۽ هاڻي ان کي ڪيمبريج جي عجائب گهر ٽيڪنالاجي ۾ رکيو ويو آهي.

(2) تمام گهڻي تحليل (Resolution)

(3) گهڻي اسپيڊ.

(4) اختلاف منظر جون غلطيون نٿي ڪري.

(5) انساني غلطيون گهٽائي ٿي.

(6) ٻين ڊجيٽل سازو سامان سان مطابقت رکي ٿو.


مٿين سببن جديد دنيا کي ڊجيٽل اليڪٽرانڪس جي دنيا ڪري ڇڏيو آهي. ڊجيٽل اليڪٽرانڪس تي بنياد رکندڙ اوزار پوري دنيا ۾ زندگيءَ جي هر ميدان ۾ استعمال ٿين ٿا.

مثال طور: موبائل فون ايل اي ڊي (LED) ليپ ٽاپ، واچون، ڪلڪيوليٽر، ڪئٿوڊ ريز اوسيلو اسڪوپ، ڊجيٽل ساهمي، سينسر ايمپليفائرس، پيغام رسائي جي سلسلي ۾.

17.2 اليڪٽرانڪ ٽيڪنالاجي ۾ ڪمپيوٽرن جي اڳڀرائي:

اليڪٽرانڪ ٽيڪنالاجي ڏينهن ڏينهن ترقي ڪري رهي آهي. اليڪٽرانڪ اوزار تمام قابل، درست، تيز، گهٽ خرچ تي، لچڪدار منتقل پذير ۽ جسامت ۾ ننڍا آهن. اليڪٽرانڪس ٽيڪنالاجي جي ميدان ۾ ترقي ڪئي آهي پر ڪمپيوٽر اڳڀرا ثابت ٿيا آهن (اليڪٽرانڪ ٽيڪنالاجي جو نمايا حصو) چاڪا ته ڪمپيوٽر تمام سادا ۽ درست اليڪٽرانڪ مشينون آهن. جيڪي داخلي اوزارن کان مواد حاصل ڪري ان تي عمل ڪن ٿا ۽ گهربل صورت ۾ نتيجا مهيا ڪن ٿا ۽ پڻ مواد جو ذخيرو ڪن ٿا. جديد ترقي يافته دنيا ۾ اڄڪلهه ڪيترن ئي قسمن جا ڪمپيوٽر موجود آهن. ڪمپيوٽر روز مره جي زندگي جي ڪمن لاءِ بنيادي ضرورت آهي.

**مثال طور:** ڪمپيوٽر مختلف مقصدن لاءِ تقريبن هر هنڌ استعمال ٿين ٿا. مثال طور صنعتڪاري ۾ دفتر ۾ تحقيقي تنظيمون، تعليمي ادارن، خريداري مرڪزن، ڪاروبار، گهرن ۽ اسپتالن وغيره ۾ مواد جمع ڪرڻ، تحقيقي مسائل حل ڪرڻ، پڙهڻ، بل جمع ڪرڻ، مواصلات، رانديون ڪيڏڻ، ۽ ٻين ڪيترن ئي بيشمار شين لاءِ استعمال ٿين ٿا.



1980ع ۾ مين فريم ڪمپيوٽر هڪ ڪمري جي جڳهه والاري پيو پر اڄڪلهه ڪمپيوٽر، لپ-ٽاپ، ڊيسڪٽاپ ۽ ٽيبل ڪمپيوٽر استعمال ٿي رهيا آهن. وقت جي گذرڻ سان ڪمپيوٽر جي اسپيڊ وڌي رهي آهي ۽ ان جي جسامت گهٽجي رهي آهي. انٽرنيٽ سان ڪمپيوٽر مواصلات جا تمام طاقتور اوزار ٺهي ويا آهن جيڪو گهربل مواد کي هڪ جڳهه کان پوري دنيا اندر سيڪنڊن ۾ منتقل ڪن ٿا. وڌندڙ جديد اليڪٽرانڪ ٽيڪنالاجي ۾ اهو شايد هڪ ڏينهن ممڪن ٿئي ته ڪمپيوٽر جي ڪي بورڊ استعمال ڪرڻ جي بدران ڪمپيوٽر کي مواد ڏيڻ ۽ وٺڻ لاءِ صرف ڪمپيوٽر سان ڳالهائڻو وڃي.

### 17.3 برقي اوزارن جي گهٽ ٽيڪنالاجي کان وڌيڪ ٽيڪنالاجي ڏانهن ترقي:



شڪل 17.4

گهٽ ٽيڪنالاجي وارو  
اينلاگ ڪمپيوٽر

هڪ اعليٰ ٽيڪنالاجي موجوده تمام جديد ٽيبل ٽيڪنالاجي آهي. گهٽ ٽيڪنالاجي اعليٰ ٽيڪنالاجي جو ضد آهي گهٽ ٽيڪنالاجي سادي، اڪثر رواجي ۽ غير جديد ٽيڪنالاجي ڏانهن رجوع ڪري ٿي.


ڊجيٽل اليڪٽرانڪس ٽيڪنالاجي جا استعمال نئين دور ۾ شامل ٿين ٿيا هي دنيا کي منتقل ڪري ٿو. گهٽ ٽيڪنالاجي وارن اوزارن کان وڌيڪ ٽيڪنالاجي وارن اليڪٽرانڪس اوزارن ڏانهن. اهو هيٺين سبب جي ڪري ٿئي ٿو ڊجيٽل اوزار مؤثر درست، لچڪدار، تيز ۽ استعمال ۾ آسان ٿين ٿا. انهن اوزارن ۾ سگهه جي ضايع ٿيڻ جا امڪان به نه هجڻ جي برابر هوندا آهن. اهي تمام ٿوري سگهه خرچ ڪن ٿا. اسان جي روز مره جي زندگي ۾ ان جا ڪيترائي مثال آهن جهڙوڪ.



شڪل 17.5

وڌيڪ ٽيڪنالاجي وارو  
ڊجيٽل ڪمپيوٽر

- مواد جي ذخيروي جي ميدان ۾ تمام گهڻي ترقي ٿي.
- ڊجيٽل ڪئمراڻن ۾ ورتل تصويرو ڪمپيوٽر ڏانهن منتقل ۽ محفوظ ڪري سگهجن ٿيون ۽ انهن کي آساني سان ردو بدل ڪري بهتر ڪري سگهجي ٿو.
- هڪ شخص جي سڃاڻپ جيئن شناختي ڪارڊ، پاسپورٽ ڊرائونگ لائسنس، انشورنس ڪارڊ، ۽ ڊبائيو ميٽرڪ مواد (آواز سڃاڻ ۽ اک جي ريتينا جي اسڪين) هڪ ننڍڙي چپ (Chip) ۾ ذخيرو ڪري سگهجن ٿا.



مواصلات جي طريقن کي باقاعدي سان بدلايو ويو آهي. مثال طور ٽيليفون سگنل جيڪي ڪاپر جي تار مان برقي طور منتقل ڪيا ويندا هئا، هاڻي انهن کي آپٽيڪل فائبر (Optical Fiber) ۾ ڊجيٽل طور تي منتقل ڪيو وڃي ٿو.

ڊجيٽل ٽيليويزن بهترين تصوير ۽ آواز ڏئي ٿي. فلم انڊسٽري ۾ استعمال ٿيندڙ سازو سامان، رڪارڊنگ لاءِ ڪئمر ۽ آواز رڪارڊ ڪندڙ ٽيپ وغيره استعمال ٿيندا هئا. انهن سڀني رڪارڊنگ جي اوزارن جي جاءِ تي ڊجيٽل ڪئمر استعمال ڪئي وڃي ٿي. ڊجيٽل ڪئمر ان عملن کي بهترين ۽ درستگي سان حل ڪري ٿي.

#### 17.4 اينالاگ ۽ ڊجيٽل اليڪٽرانڪس ۾ فرق:

- (1) اليڪٽرانڪس کي ٻن شاخن ۾ ورهايو ويو آهي.
- (2) اينالاگ اليڪٽرانڪس
- (2) ڊجيٽل اليڪٽرانڪس

پهريان اسان اينالاگ ۽ ڊجيٽل اليڪٽرانڪس ۾ فرق کي سمجهون ٿا. انهن جي سگنل ۽ روزمره جي زندگي جي مثالن سان پوءِ اسين انهن کي انهن جي خاصيتن مطابق فرق بيان ڪنداسين.


اينالاگ اليڪٽرانڪس انهن سرڪٽن سان واسطو رکي ٿي، جنهن ۾ سگنل لڳاتار تبديل ٿيندا رهن ٿا. مثال طور ريڊيو، ٽيلي ويزن، اوسيليٽر وغيره.

اينالا سگنل تصوير 17.6 ڏيکاريل آهي


لفظ ڊجيٽل لاطيني ٻولي جي لفظ ڊجيٽس (Digitus) مان ورتو ويو آهي جنهن جي معنيٰ ”انگ“ آهي. اهو ان جي ڪري آهي ته آڱريون اڪثر ڪري جدا ڳڻپ لاءِ استعمال ڪيو وينديون آهن.

تنهن ڪري ڊجيٽل اليڪٽرانڪس اهڙن سرڪٽن سان واسطو رکي ٿي جنهن کي جدا سگنل (Discrete Signals) هوندا آهن مثال طور ڪمپيوٽر، ڪيلڪيوليٽر (MP3) وغيره.

هڪ ڊجيٽل سگنل تصوير 17.7 ۾ ڏيکاريل آهي. اينالاگ ۽ ڊجيٽل اليڪٽرانڪس جي وچ ۾ فرق جو خلاصو هيٺين ٽيبل ۾ ڏنو ويو آهي.




شڪل 17.6  
اينالاگ سگنل



شڪل 17.7  
ڊجيٽل سگنل



شڪل 17.8  
اينالاگ ۽ ڊجيٽل اوزارن  
۾ فرق



ڊجيٽل اليڪٽرانڪس (Digital Electronics)	اينالاگ اليڪٽرانڪس (Analog Electronics)
الڳ توڙي لڳاتار تبديل ٿيندڙ مقدارن جي پئمائش ڪري ٿي.	1. لاڳاتار تبديل ٿيندڙ مقدار جي پئمائش ڪري ٿي.
ڊجيٽل سگنل ٻڙي (O) ۽ هڪ (1) جي صورت ۾ هوندا آهن. اهي ٻئي سطحنون چورس لهر (Square Wave) جي صورت ۾ ٺهيل هونديون آهن.	2. اينالاگ سگنل لهرن جي صورت ۾ هوندا آهن.
ذخيرو ٿيل مواد ڳڻيل رڪي سگهجي ٿو. جيئن ميموري ڪارڊ ۾.	3. ذخيرو ٿيل مواد ڳڻيل نٿو ٿي سگهي.
گوڙ جي ڪري ڊجيٽل سگنل اڪثر ڪري متاثر نٿا ٿين اڻ وڻندڙ وولٽيج جو گهٽ وڌ ٿيڻ سان)	4. گوڙ جي ڪري اينالاگ سگنل گهڻو متاثر ٿين ٿا (اڻ وڻندڙ وولٽيج جو گهٽ وڌ ٿيڻ سان)
ڊجيٽل وڌيڪ قابليت ۽ وڌيڪ پروسي سان مواد منتقل ڪري سگهن ٿا.	5. اينالاگ مواد منتقل ڪري سگهن ٿا.
واڌايل ڊجيٽل سگنلن کي گوڙ نه هوندو آهي.	6. واڌايل اينالاگ سگنل گوڙ ڪن ٿا.
ڊجيٽل اوزارن ۾ اڳتي وڌڻ جو عمل تمام گهڻو آهي.	7. اينالاگ اوزارن ۾ اڳتي وڌڻ جو عمل گهڻو آهي.
ڊجيٽل اوزارن جي مثالن ۾ ڪمپيوٽر، ڪلڪيوليٽر، اليڪٽرانڪ واپون، MP3 پليئرز، DVDS ليپ ٽاپس، سينسرس، بايو ميٽر مشينون، شناختي ڪارڊن ۾ چپ (Chip) وغيره شامل ٿين ٿيون.	8. اينالاگ اوزارن جي مثالن ۾ عام رواجي هوائي گرمي پدميٽر، بئروميٽر، اسپيڊوميٽر، گاڏيون، ميڪاني واپون وغيره شامل ٿين ٿيون.



#### Weblinks

Encourage students to visit below link for Digital vs Analog Why does it matter?


[https://www.youtube.com/watch?v=ZWdT-6Ld71Q&ab\\_channel=BasicsExplained%2CH3Vtux](https://www.youtube.com/watch?v=ZWdT-6Ld71Q&ab_channel=BasicsExplained%2CH3Vtux)




#### Weblinks

Encourage students to visit below link for Difference between Analog and Digital Signals

[https://www.youtube.com/watch?v=WxJKXGugfh8&ab\\_channel=AddOhms](https://www.youtube.com/watch?v=WxJKXGugfh8&ab_channel=AddOhms)



ٻئي اينالاگ ۽ ڊجيٽل اليڪٽرانڪس ڪيترن ئي اوزارن استعمال ڪيا ويندا آهن ڪمپيڪٽ ڊسڪ (CD) پليئر ان جو موسيقي هڪ مثال آهي CD پليئر جو بنيادي اصول هيٺ تصوير ۾ ڏيکاريل آهي.



شڪل 17.9 CD پليئر جو بنيادي اصول Label of Pic Ref

ميوزڪ CD ۾ ڊجيٽل صورت ۾ ذخيرو ڪيو وڃي ٿو هن مواد کي هڪ آپٽيڪل سسٽم سڃاڻي ٿو ۽ ان کي منتقل ڪري ٿو ڊجيٽل کان اينالاگ ڏانهن DAC هن ڊجيٽل مواد کي اينالاگ سگنل ۾ تبديل ڪري ٿو هن اينالاگ سگنل کي ايمپليفائر جي مدد سان وڌائجي ٿو پوءِ انهن کي اسپيڪر ڏانهن موڪليو وڃي ٿو جيڪو اسان کي ٻڌڻ ۾ اچي ٿو. مٿئين عمل جو ابتڙ مرحلو استعمال ڪجي ٿو. (CD) ۾ رڪارڊنگ ڪرڻ لاءِ اينالاگ کان ڊجيٽل منتقلي لاءِ (ADC) استعمال ڪيو ويندو آهي. هڪ اينالاگ کان ڊجيٽل ڏانهن تبديل ڪندڙ (ADC) جي شڪل 17.10 ڏيکاريل آهي.

### ڇا توهان ڄاڻو ٿا؟

حرارتي خارج ٿيڻ (اليڪٽران جو گرم ڌاتو مان نڪرڻ) هڪ پاڻيائي ماليڪيولن جي بخارن (Evaporation) وانگر آهي.



شڪل 17.10

اينالاگ کان ڊجيٽل ۾ تبديل ٿيڻ جو خاڪو

### خود تشخيصي سوال (Self Assessment Questions):

- سوال 1. ڪن به ٽن اينالاگ اوزارن جا نالا لکو.
- سوال 2. اصطلاح (Hi-tech) جي وضاحت ڪيو؟
- سوال 3. ڪن به ٽن ڊجيٽل اوزارن جا نالا لکو.

### 17.5 گرمي پد جي وڌڻ سان ڌاتن مان اليڪٽرانن جو خارج ٿيڻ:

جيئن ته اسين ڄاڻو ٿا ته ڌاتو بجلي جا سٺا پسرائيندڙ آهن. ڇاڪاڻ ته انهن ۾ آزاد اليڪٽران هوندا آهن آزاد اليڪٽران ڌاتن ۾ آساني سان حرڪت ڪندا آهن. جيڪڏهن اليڪٽرانن کي توانائي مهيا ڪنداسين ته اهي اليڪٽران ڌاتو جي سطح کان خارج ٿي سگهن ٿا. عام بلب ۾ تنگستن فلامينٽ (Tungsten Filament) استعمال ڪيو ويندو آهي. جيڪڏهن هن تنگستن فلامينٽ کي  $2000^{\circ}\text{C}$  گرمي پد تائين گرم ڪيو ويندو ته ڪجهه اليڪٽران ڌاتو جي سطح کان آزاد ٿيڻ لاءِ ڪافي (Enough) توانائي حاصل ڪري ويندا. ان اثر کي حرارتي خاطر خارج ٿيڻ چئبو آهي.


گرم ڌاتن جي سطح سان اليڪٽران جي خارج ٿيڻ کي ٿرميونڪ خارج ٿيڻ چئبو آهي.

حرارتي خارج ٿيڻ جو عمل هڪ پاڻيائي جي سطح تان خارج ٿيندڙ ماليڪيولن وانگر ٿيندو آهي.




شڪل 17.11  
هڪ عام بلب





### حرارتي خارج ٿيڻ جي تشريح (Demonstration of Thermionic emission):



شڪل 17.12  
حرارتي خارج ٿيڻ جو  
نمونو

حرارتي خارج ٿيڻ جو اثر تجربي وسيلي بيان ڪيو وڃي ٿو. شڪل (17.12) هي تجربو ڏيکاري ٿو ته شڪل ۽ ڏيکار ته خالي ٽيوب کي ٽرميونڪ ڊايوڊ چئجي ٿو.

هي خالي (vacuum) ٽيوب ٻن اليڪٽروڊ جو ٺهيل هوندو آهي. جنهن کي ڪئٿوڊ (Cathode) ۽ ائنوڊ (Anode) چيو ويندو آهي. واڏو چارج ٿيل ائنوڊ، ڪاتو چارج ٿيل اليڪٽرانن کي ڪشش ڪندو آهي.

ڪاتو چارج ٿيل ڪئٿوڊ ڪاتو اليڪٽرانن کي ڌڪي ٿو. ڏيکاريل ڪئٿوڊ ٽنگسٽن فائلمينٽ جو ٺهيل آهي. عام طور تي ڪئٿوڊ ۽ ائنوڊ جي وچ خال پار نٿا ڪري سگهن جيستائين فائلمينٽ بند آهي. جڏهن فلامينٽ کي کوليو وڃي ٿو اهي اليڪٽران ڪشش ٿي ڪري ائنوڊ ڏانهن وڃن ٿا تنهن ڪري حرارتي اخراج جو عمل ٿئي ٿو. نوٽ ڪيو ته جيڪڏهن ٽيوب ۾ خلا جي بدران هوا هجي ته پوءِ به حرارتي اخراج ٿئي ٿو.

ڇا توهان ڄاڻو ٿا!



مائڪرو اسڪوپ ۾ هڪ اليڪٽران ٽن رخن واري تصوير طور ڏيکاريو ويو آهي.

### خود تشخيصي سوال (Self Assessment Questions):

- سوال 1. حرارتي خارج ٿيڻ مان ڇا مراد آهي؟
- سوال 2. ڪهڙا ذرڙا حرارتي خارج ٿيڻ جي ذريعي خارج ڪيا وڃن ٿا؟
- سوال 3. ڪئٿوڊ جو گرم ٿيڻ ضروري آهي؟


### 17.6 اليڪٽران بندوق (Gum) ۽ ڪئٿوڊ شعاع

#### (Electron Gum and Cathode Rays)

تيز حرڪت ڪندڙ اليڪٽرانن جي شعاعن کي ڪئٿوڊ شعاع به چيو ويندو آهن. هڪ بلب جو فائلمينٽ لڳاتار اليڪٽرانن جو وهڪرو نٿي ڪري جڏهن ته بلب جي گيس واري ذرڙن کان اليڪٽران تمام گهڻا ننڍا آهن تنهن ڪري جڏهن اليڪٽران گئس جي ذرڙن سان ٽڪرائجن ٿا ته اهي پنهنجي توانائي ضايع ڪن ٿا نتيجي ۾ اليڪٽران تيزي سان لڳاتار گهڻو پري حرڪت نٿا ڪري سگهن.

هڪ اليڪٽران گن، اليڪٽرانن کي سڌي رستي ۾ حرڪت ڪرائي ٿي. هڪ شعاع جيئن جنهن کي ڪئٿوڊ شعاع چيو ويندو آهي. اهي نه نظر ايندڙ شعاع ڪئٿوڊ کان ملن ٿا. اهو اسان کي اليڪٽران جي ايجاد ڏانهن متوجه ڪري ٿو. انهن شعاعن کي هيٺيون خاصيتون هونديون آهن.


- \* هي ڪاتو چارج منتقل ڪن ٿا. \* اهي توانائي منتقل ڪن ٿا.
- \* اهي مايو منتقل ڪن ٿا. \* اهي حرڪت جو معيار منتقل ڪن ٿا.



انهن جي چارج ۽ مايو نسبت ( $e/m$ ) هائڊروجن آئين کان تمام گهڻي وڌي آهي انهن جون خاصيتون ٽيوب ۾ موجود گئس ۽ ڪئٿوڊ لاءِ استعمال ٿيل ڌاتو جي چونڊ تي دارو مدار نٿيون رکن.

### هڪ اليڪٽران گن هڪ اليڪٽران شعاع جي ذريعي طور

هڪ اليڪٽران گن، اليڪٽران جي لڳاتار وهڪرو مهيا ڪرڻ لاءِ استعمال ڪئي ويندي آهي. شڪل (17.13) ڏسو.



شڪل 17.13

### هڪ اليڪٽرانڪ بندوق

#### ڇا توهان ڄاڻو ٿا؟

جديد رنگين تي وي کي تي اليڪٽران گنس هونديون آهن. هر هڪ گن جدا جدا شعاع مهيا ڪري ٿي تنهن مان هر هڪ بنيادي رنگن لاءِ جيڪي اسڪرين تي ظاهر ٿين ٿا.


گرم فائلمينٽ مان اليڪٽران خارج ٿيندا آهن ڪئٿوڊ ڌاتو جي پليٽ فائلمينٽ جي ذريعي گرم ڪئي ويندي آهي ائٽوڊ جي پيٽ ۾ ڪئٿوڊ تي کائو پوٽينشل هوندي آهي ۽ ائٽوڊ تي گهڻي پوٽينشل تصور ڪئي ويندي آهي. ڪئٿوڊ ائٽوڊ تي پوٽينشل جو فرق تقريبن هزارين وولٽ جو آهي. گرم فائلمينٽ کان خارج ٿيندڙ اليڪٽران کي هڪ وڏي ڪئٿوڊ ۽ ائٽوڊ جي وچ ۾ پوٽينشل جي فرق ذريعي تيزي ڏني ويندي آهي. هي اليڪٽران کي تيز حرڪت ڪرائڻ جو طريقو آهي. جيئن ته اليڪٽران کائو چارج ٿيل هوندا آهن تنهن ڪري اهي ڪئٿوڊ کان ڏکڻ ٿا ۽ ائٽوڊ ڏانهن ڇڪجن ٿا. تنهن ڪري اليڪٽران جو هوا جي ذرڙن سان ٽڪرائڻ جي ڪري رفتار گهٽ نه ٿيندي اهڙي طرح هڪ تيز حرڪت ڪندڙ اليڪٽران جو شعاع بيمر مهيا ٿئي ٿو اليڪٽران گن هڪ پيڪ ٿيل شيشي جي ٽيوب ۾ رکي ويندي آهي. جنهن کي خلائي پيڪ ٽيوب چيو وڃي ٿو، ڇاڪاڻ ته ان ٽيوب مان تقريبن هوا خارج ڪئي ويندي آهي. اليڪٽران گن ذريعي هڪ پيدا ٿيل تيز حرڪت ڪندڙ شعاع تي وي (TV) مانيٽرس ۾ ڪئٿوڊ شعاع اوسيلواسڪوپ، اليڪٽران ماٽڪرو اسڪوپ ۽ ڪجهه ٻين اوزارن ۾ استعمال ڪيا ويندا آهن.

#### خود تشخيصي سوال (Self Assessment Questions):

- سوال 1. اليڪٽرانن کي سڌي رستي تي ڪهڙو ذريعو حرڪت ڪرائي ٿو هڪ لات جيئن؟
- سوال 2. ڪئٿوڊ شعاعن کي بيان ڪريو.
- سوال 3. ڪهڙي ڇيڙي تي وڌيڪ پوٽينشل هوندي آهي ڪئٿوڊ يا ائٽوڊ؟


#### 17.7 برقي ميدان سان اليڪٽران جي موڙ:

اليڪٽرانن کي موڙي سگهجي ٿو. برقي ميدان ذريعي شڪل 17.14 يڪسان برقي ميدان مان گذرندڙ اليڪٽران جي رستي ۾ 90 ڊگر تي موڙ ڏيکاريل آهي.




شڪل 17.14

### يڪسان برقي ميدان مان گذرندڙ اليڪٽران جي موڙ



ڇا توهان ڄاڻو ٿا!

برقي ميدان ۾ هڪ اليڪٽران جي حرڪت  
کشش ثقل ۾ موٽڻ واري  
حرڪت بيان آهي.



شڪل 17.15  
اليڪٽران لات جي موٽڻ

هي ميدان متوازن رکيل چارج پليٽ جي ذريعي ٺاهيو ويو آهي ٻنهي پليٽن تي مخالف چارج آهي. اليڪٽران تي عمل ڪندڙ زور مستقل ۽ ان جو رخ واڌو چارج ٿيل پليٽ ڏانهن آهي نتيجي ۾ حرڪت ڪندڙ اليڪٽران واڌو چارج ٿيل پليٽ ڏانهن مٽي ويندو.

### برقي ميدان جو اليڪٽران جي لات تي اثر:

اليڪٽران گڻ کان مهيا ٿيل اليڪٽران جو شعاع ڪنهن خاص طئي ٿيل حد ڏانهن موٽي سگهجي ٿو. هي هيٺين عملن ذريعي ڪري سگهجي ٿو.

(1) گڻ کي پنهنجو پاڻ سڌو مضبوط رکندي.

(2) مهيا ڪيل اليڪٽرانن جي مجموعي کي موٽڻ سان.

برقي ميدان سان اليڪٽران جي شعاعن کي موٽڻ سان ٿي سگهي ٿو هي ڏاتو جي ٻن مخالف چارج ٿيل پليٽن ذريعي ٿي سگهجي ٿو. برقي ميدان اليڪٽرانن جي شعاعن جي موٽڻ جو نمونو ساڳيو هوندو جيئن هڪ اليڪٽران جي باري ۾ ذڪر ڪري آيا آهيون، اليڪٽرانن جي شعاعن جي موٽڻ جو اثر هڪ برقي ميدان جي ذريعي هيٺ ڏجي ٿو.

1. لات جو موٽڻ ۽ رخن جي تبديلي.

2. شعاع مٽيل رستو اختيار ڪن ٿا برقي ميدان ۾.

3. اليڪٽرانن جي لات هر هڪ سيڪنڊ ۾ لکين دفعا رخ بدلين ٿا.

4. اليڪٽرانن جي شعاعن جي توانائي ۽ اسپيڊ وڌي وڃي ٿي.

5. برقي ميدان مان گذرڻ کان پوءِ شعاع پنهنجو لڳاتار ۽ سڌو رستو اختيار ڪن ٿا.

برقي ميدان ذريعي هڪ اليڪٽرانن جي شعاع جي موٽڻ شڪل

17.5 ۾ ڏيکارجي ٿي.

### خود تشخيصي سوال (Self Assessment Questions):


سوال 1. جڏهن هڪ اليڪٽران جو شعاع هڪ برقي ميدان مان گذري

ٿو ته اهو پنهنجو رخ ڪيترا دفعا تبديل ڪري ٿو؟

سوال 2. جڏهن هڪ اليڪٽران جو شعاع هڪ برقي ميدان مان گذري


ٿو ته ان جي اسپيڊ ۽ توانائي ڇا ٿيندي؟

سوال 3. برقي ميدان ۾ هڪ اليڪٽران جو رستو بيان ڪريو.



### 17.8. مقناطيسي ميدان جي ڪري اليڪٽران جو موٽ

مقناطيسي ميدان سان اليڪٽرانن کي موٽي سگهجي ٿو. شڪل 17.16 هڪ يڪسان مقناطيسي ميدان جيڪو اليڪٽران جي حرڪت سان  $90^\circ$  جي ڪنڊ ٺاهي ٿو ان مان گذرندڙ اليڪٽران جي موٽ ڏيکاري ٿي.



شڪل 17.16

يڪسان مقناطيسي ميدان  
ذريعي اليڪٽران گذرڻ  
جي موٽ


هي ميدان پليٽن جي جوڙي مان ڪرنٽ گذاري ٺاهيو وڃي ٿو شڪل 17.16 ۾ مقناطيسي ميدان کي ميدان جي لڪيرن جو رخ سطح سان عمودي آهي ۽ ان جو رخ پيچ جي اندرين طرف آهي. اهو هڪ زور پيدا ڪري ٿو جيڪو اليڪٽران جي حرڪت جي رخ سان عمودي آهي. جيڪڏهن مقناطيسي ميدان جو رخ ابتڙ ڪبو ته زور جو رخ به پڻ ابتڙ ٿي ويندو. زور جو رخ فليمنگ جي سڃي هت واري قائدي مطابق معلوم ڪري سگهجي ٿو. نوٽ ڪيو ته رواجي ڪرنٽ جو رخ اليڪٽرانن جي وهڪري کان مخالف هوندو آهي اليڪٽرانن جو رخ تبديل ٿي وڃي ٿو. ۽ مٿي وڃن ٿا چاڪاڻ ته عمل ڪندڙ زور اليڪٽرانن جي حرڪت سان عمودي آهي ۽ پوءِ اليڪٽران گولائي واري رستي ۾ حرڪت ڪندا.

### هڪ اليڪٽران جي شعاع تي مقناطيسي ميدان جا اثر:

مقناطيسي ميدان سان عمودي رخ ۾ داخل ٿيندڙ اليڪٽرانن

جي شعاعن جو رستو شڪل 17.27 ۾ ڏيکاريو ويو آهي مقناطيسي

1. ميدان سان اليڪٽرانن جي شعاعن جي موٽ تي هيٺيان اثر آهن.
1. شعاع بيمر مٿي وڃن ٿا ۽ انهن جو رخ تبديل ٿي وڃي ٿو.
2. مقناطيسي ميدان ۾ شعاع گولائي وارو رستو اختيار ڪن ٿا.
3. اليڪٽرانن جي شعاعن جي توانائي مقناطيسي ميدان ۾ تبديل ٿي ٿئي.
4. مقناطيسي ميدان ۾ اليڪٽرانن جي شعاعن جي اسپيڊ تبديلي ٿئي ٿئي.




شڪل 17.17

مقناطيسي ميدان جا اثر

### خود تشخيصي سوال (Self Assessment Questions):


1. سوال. مقناطيسي ميدان ۾ هڪ اليڪٽران جو اختيار ڪيل رستو بيان ڪريو؟
2. سوال. مقناطيسي ميدان ۾ زور جو رخ معلوم ڪرڻ لاءِ ڪهڙو قائدو استعمال ڪيو ويندو آهي؟
3. سوال. هڪ مقناطيسي ميدان مان گذرندڙ هڪ اليڪٽرانن جي شعاع جي اسپيڊ تي ڪهڙو اثر پوندو؟



### 17.9 (CRO) ڪئٿوڊ شعاع اوسيلو اسڪوپ (Oscilloscope)

ڇا توهان ڄاڻو ٿا!

فليمينگ جي ڪاٻي هٿ جو قاعدو



هڪ ڪئٿوڊ شعاع اوسيلو اسڪوپ يا اسڪوپ پڻ چيو ويندو آهي اهو ظاهر ڪري سگهي ٿو ۽ پڻ پيمائش ڪري ٿو ڪيترن ئي طبعي مقدارن جي. جيئن DC/AC وولٽيج ۽ فريڪوئنسي وغيره. ان کي ڪئٿوڊ شعاع اوسيلو اسڪوپ (Cathode Ray Oscilloscope) ان ڪري چيو وڃي ٿو، ڇاڪاڻ ته اهو اليڪٽراني شعاعن (Cathode Rays) جي گهربل لهري (Waves) صورت جي (نشاندهي) وولٽيج جي لهري صورتن کي معلوم ڪرڻ لاءِ استعمال ٿئي ٿو. هڪ ڪئٿوڊ ري اوسيلو اسڪوپ نشاندهي ڪري ظاهر ڪري ٿو ته ڪيئن وولٽيج وقت سان تبديل ٿئي ٿو. مثال طور فون مائڪرو ذريعي پيدا ٿيل وولٽيج ۾ تبديلي جڏهن اها آوازي لهرن کي محسوس ڪن ٿا.

### ڪئٿوڊ ري اوسيلو اسڪوپ جا بنيادي اصول:

هڪ ڪئٿوڊ ري اوسيلو اسڪوپ مختلف جزن تي مشتمل هوندو آهي. هڪ ڪئٿوڊ ري اوسيلو اسڪوپ جو اهم جزو ڪئٿوڊ ري ٽيوب آهي. هڪ ڪئٿوڊ ري ٽيوب جي شڪل 17.19 ۾ ڏيکارجي ٿو.




شڪل 17.18

اوسيلو اسڪوپ



هڪ نشاني (CRO)



شڪل 17.19 ڪئٿوڊ ري اوسيلو اسڪوپ جو خاڪو


### ڪئٿوڊ ري اوسيلو اسڪوپ:

- اليڪٽران گن، اليڪٽراني شعاع خارج ڪري ٿي. جيڪي ڪئٿوڊ سان پيدا ٿيا.
- جڏهن هي اليڪٽراني بيم فلوروسينٽ (Fluorescent) اسڪرين سان ٽڪرائجي ٿو ته اسڪرين ته هڪ روشن جاءِ ٺاهي ٿو اهو ان سبب جي ڪري ٿئي ٿو ته فلوروسينٽ اسڪرين، فلوروسينٽ سالت (Salt) جيئن زنڪ سلفائيڊ سان ڍڪيل ٿئي ٿي جڏهن ان سان اليڪٽران ٽڪرائجي ٿو ته اها چمڪندڙ ٿي پوي ٿي.

ڇا توهان ڄاڻو ٿا!




ايل اي ڊي (LED) ۽ ايل سي ڊي (LCD) کان اڳ، ٽيليويزن کي اونڌو ڪيو ويندو هو، ڇو جو انهن ۾ ڪئٿوڊ ري ٽيوب شامل هئا، تنهنڪري اهي وڏن خانن ۾ رکي ويندي هئي.



- اليڪٽرانڪي گن هڪ جاري تي مشتمل ٿئي ٿي جيڪا ڪاٿو پوٽينشل سان جڙيل هوندي آهي اها اليڪٽرانڪي ڌڪي ٿي تنهن ڪري اليڪٽرانڪي جو وهڪرو اٽنڊ ۽ اسڪرين تي پهچي ٿو. اهڙي طرح اهوضابطو رکي ٿو اسڪرين جي روشن جاءِ تي.
- واڌو ڇيڙو اينڊ اليڪٽرانڪي ۾ تيزي پيدا ڪرڻ ۽ اليڪٽرانڪي شعاعن کي هڪ جڳهه تي مرڪوز ڪرڻ لاءِ استعمال ٿئي ٿو.
- موڙ وارو سرشتو (X) ۽ (Y) پليٽن تي مشتمل هوندو آهي جيڪو اسڪرين تي ٺهندڙ روشن جڳهه کي حرڪت ڏياري ٿو جيڪڏهن اهو تيز حرڪت ڪري ته اها روشن جڳهه لڪير جي شڪل ۾ ٺهي پوندو.

- Y پليٽ عمودي رخ ۾ موڙ جو سبب بڻجي ٿي. (هيٺ ۽ مٿي) جڏهن ان کي وولٽيج سان جوڙيو وڃي ٿو. اليڪٽرانڪي شعاع عمودي موڙي سگهجي ٿو Y پليٽ تي وولٽيج کي تبديل ڪرڻ سان.



شڪل 17.20

اڳيون حصو CRO جو

- (X) پليٽون آفقي ۾ موڙ پيدا ڪرڻ جو سبب بڻجن ٿيون. (ڪاٺي ۽ ساڄي) جڏهن انهن کي وولٽيج سان ملائجي ٿو جڏهن (X) پليٽ تي وولٽيج کي تبديل ڪيو وڃي ٿو ته ميدان مان گذرندي اليڪٽرانڪي شعاعن ۾ آفقي موڙ پيدا ٿئي ٿو.

شڪل 17.20 جي اسڪرين (CRO) کي ظاهر ڪري ٿي. جنهن سان ڇيڙي جي اهم استعمال کي سمجهي سگهجي ٿو. اوسيلو اسڪوپ جا هيٺيان چار اهم ضابطو آهن.

1. (X) منتقلي
2. (Y) منتقلي
3. بنيادي وقت
4. (Y) حاصل

- (X) منتقلي اسڪرين تي ٺهندڙ روشن جڳهه کي ڪاٺي کان ساڄي پاسي حرڪت تي ضابطو آڻي ٿي.

- (Y) منتقلي اسڪرين جي مرڪز تي ٺهندڙ روشن جڳهه کي هيٺ ۽ مٿي حرڪت ڏياري ٿي. (Y) پليٽون جڏهن تبديل ٿيندي وولٽيج سان گڏيون وڃن ٿيون ته اهي اليڪٽرانڪي شعاعن ۾ عمودي نشان پيدا ڪن ٿيون.



- عمودي موڙ (Y) حاصل اليڪٽرانڪي شعاعن جي وڌاءِ تي ضابطو آڻي ٿو اهو (Y) پليٽ ۾ وولٽيج جي تبديلي سان ٿئي ٿو. هڪ ايمپليفائرسرڪٽ ڪٽوڊ ري ٽيوب ۾ Y پليٽ جي وولٽيج کي وڌائي ٿو.



#### Weblinks

Encourage students to visit below link for Cathode ray oscilloscope

[https://www.youtube.com/watch?v=9scohuTG88&ab\\_channel=myhometuition](https://www.youtube.com/watch?v=9scohuTG88&ab_channel=myhometuition)



شڪل 17.21  
اي سي ڪرنٽ جو ڏيک

بنیادي وقت (Time Base) هن کي استعمال ڪندي اليڪٽراني شعاعن تي أفقي ضابطو آڻي سگهجي ٿو. ڪٽوڊري ٽيوب ۾ X ري پليٽ سان ٽائيم بنياد (Time Base) سان فرڪيوئنسي ۾ تبديلي آڻي سگهجي ٿي هڪ اندرين سرڪٽ وسيلي هڪ ڪٽوڊري ٽيوب ۾ جيڪو X پليٽ ۾ تبديل ٿيندڙ وولٽيج مهيا ڪري ٿو. دراصل ٽائيم بنياد وولٽيج جو گراف ڪرائي جي ڏندن وانگر ٺاهيندي جيئن شڪل 17.21 ۾ ڏيکاريل آهي.

### CRO جا استعمال (Sea-saw tooth):

اوسيلو اسڪوپ جي Y داخلي کي پئمائش ٿيل وولٽيج سان جوڙيو وڃي ٿو.

1. Y محور کي وولٽيج جي پئمائش لاءِ استعمال ڪيو ويو آهي.
  2. X محور کي وقت جي پئمائش لاءِ استعمال ڪيو ويو آهي.
- تنهن ڪري ڪٽوڊري ٽيوب جي اسڪرين تي وولٽيج ٽائيم جو گراف ڏيکار جي ٿو. ڪٽوڊري ٽيوب جا ڪجهه اهم استعمال هيٺ ڏجن ٿا.

1. وولٽيج کي پيمائش ڪرڻ.
2. وولٽيج جي لهري صورت ظاهر ڪرڻ.
3. وقت جي ننڍن دورانن جي پئمائش ڪرڻ.

### خود تشخيصي سوال (Self Assessment Questions):

1. سوال وولٽيج جي پئمائش لاءِ ڪهڙو محور استعمال ٿيندو آهي؟
2. سوال X منتقلي جو ڪهڙو ڪم آهي؟
3. سوال ڪٽوڊري اوسيلو اسڪوپ جو اهم جزو ڪهڙو آهي؟

### 17.10 اينالاگ ۽ ڊجيٽل اليڪٽرانڪس

اينالاگ اليڪٽرانڪس مقدارن جي لڳاتار تبديلي جي صورت ۾ مهيا ڪيل مواد سان واسطو رکي ٿي. ڊجيٽل اليڪٽرانڪس جدا جدا تبديل ٿيندڙ مقدارن سان واسطو رکي ٿي. ڊجيٽل اليڪٽرانڪس عددن جي صورت ۾ مهيا ڪيل مواد سان واسطو رکي ٿي.

### ڊجيٽل اليڪٽرانڪس جا بنيادي عمل:


ڊجيٽل اليڪٽرانڪس جدا جدا سگنلن (0,1) وارن اوزارن تي بنياد رکي ٿي. ڊجيٽل سگنل ٻن مختلف حالتن کي ظاهري ڪن ٿا. اهي سگنل (آن، آف، هاءِ، لو، اوپن، ڪلوز، اپر، لوئر، پلس، مائينس، صحيح، غلط، ميگزيميم، مينيميم سرشتي جي حالتن کي ظاهر ڪن ٿا.



### Weblinks

Encourage students to visit below link for How to use CRO to measure Amplitude and Frequency

[https://www.youtube.com/watch?v=kh-oIf4e3Y&ab\\_channel=TechnicalKnowledgeinElectronics](https://www.youtube.com/watch?v=kh-oIf4e3Y&ab_channel=TechnicalKnowledgeinElectronics)



انهن جي وچ ۾ بي ڪا به ممڪن حالت نه آهي مثال طور هڪ حفاظتي گهٽي جيڪا شڪل 17.22 ۾ ڏيکاريل آهي. انهي ٻن سوئچن (Switch) سان ڪم ڪري ٿي. شڪل 17.22 ۾ واضح ڏسي سگهجي ٿو.

- جيڪڏهن P ۽ Q بند آهي ته گهٽي بند رهندي.
- جيڪڏهن P ۽ Q سوئچ کليل آهن ته گهٽي کليل رهندي ۽ وڃندي.

هي مثال هيٺ ڏنل جدول ذريعي بيان ڪري سگهجي ٿو.

گهٽي جي حالت	بٽ (q)	بٽ (P)
خاموش	بند (OFF)	بند (OFF)
خاموش	بند (OFF)	کليل (ON)
خاموش	کليل (ON)	بند (OFF)
وڃي ٿي	کليل (ON)	کليل (ON)

مٿين جدول گهٽي جي ڪم جا دليل ڏئي ٿي. ڊجيٽل اليڪٽرانڪس ۾ هي دليل لاجڪ گيٽس (LOGICGATES) سان لاڳو ڪيا ويا آهن.

### خود تشخيصي سوال (Self Assessment Questions):


- سوال 1. ڊجيٽل اليڪٽرانڪس تي بنياد رکندڙ اوزارن ۾ ڪهڙا سگنل استعمال ٿيندا آهن؟
- سوال 2. لاجڪ ۾ ڪهڙا جزا لاڳو ٿين ٿا؟
- سوال 3. ڊجيٽل سگنل جون ڪيتريون حالتون آهن؟

### 17.11 لاجڪ گيٽون (LOGIC GATES)

لاڳڪ گيٽ ڊجيٽل لاجڪ سرڪٽ جو بنيادي جزو آهي. لاجڪ گيٽ جا ٽي بنيادي جزا آهن (AND) (OR) ۽ (NOT) ڊجيٽل سرشتي ۾ اهي لاجڪ گيٽون (AND) (OR) ۽ (NOT) جو عمل ڪنديون.

### اينڊ گيٽ (AND GATE):

اينڊ گيٽ هڪ ڊجيٽل سرڪٽ آهي. جنهن کي ٻه داخلي ۽ هڪ خارجي اٿس. اينڊ گيٽ منطقي ضرب جي قانون تحت ڪم ڪري ٿي اينڊ گيٽ عمل بدلجندڙ (A) ۽ (B) استعمال ڪندي (A.B) ذريعي ظاهر ڪيو وڃي ٿو، هتي (.) ذات منطقي ضرب جي نشاني آهي.




شڪل 17.22  
حفاظتي گهٽي

ڇا توهان ڄاڻو ٿا؟

ڇا توهان ڄاڻو ٿا هڪ ڊجيٽل MP3 پليئر هڪ ڊوائيس جي مثال تي آهي جيڪو ڊجيٽل اليڪٽرانڪس استعمال ڪندو آهي.






اينڊ گيت جو بوليان اظهار  $Y = A.B$  (Boolean Expression)

چاتوهان ڄاڻو ٿا!



ٿرت ٽيبل (تختي) آهي جيڪا درآمد ۽ برآمد سرڪٽ جيڪي به يا ٻن کان وڌيڪ بدلجندڙن تي مشتمل آهن لاجڪ سرڪٽ جي برآمد لاجيڪل سگنل جيڪو (Logical Signals (1) درآمدن تي موجود آهن.

AND گيت جي ڪم ٿرٽ ٽيبل به درآمد بدلجندڙ استعمال ڪندي		
A	B	$Y = A . B$
0	0	0
0	1	0
1	0	0
1	1	1



شڪل 17.23 اينڊ گيت به بدلجندڙ استعمال ڪندي.

اينڊ گيت جي ٿرت ٽيبل تي درآمد بدلجندڙ A,B,C ۽ برآمد Y آهي. جيڪڏهن ڪو به درآمد ٻڙي هوندو ته پوءِ برآمد (Y) به ٻڙي هوندو. جيڪڏهن سڀ درآمدون 1 آهن ته پوءِ برآمد Y به 1 (هڪ) هوندو. اينڊ گيت جي لاءِ بوليان اظهار  $Y = A.B.C$





#### Weblinks

Encourage students to visit below link for The AND gate

[https://www.youtube.com/watch?v=oRiWUZRUyKo&ab\\_channel=EarthPen](https://www.youtube.com/watch?v=oRiWUZRUyKo&ab_channel=EarthPen)

ٽي بدلجندڙ درآمد واري AND ۽ هن ٽيبل ۾ ڏيکاريل آهي			
A	B	C	$Y = A.B.C$
0	0	0	0
0	0	1	0
0	1	0	0
0	1	1	0
1	0	0	0
1	0	1	0
1	1	0	0
1	1	1	1




شڪل 17.24 اينڊ گيت تي درآمد ۽ هڪ برآمد استعمال ڪندي

### OR گيت

آرگيت هڪ ڊجيٽل سرڪٽ آهي. جنهن کي ٻه يا وڌيڪ درآمد آهن ۽ هڪ اڪيلي برآمد مهيا ڪري ٿو جيڪا منطقي OR انهن سڀ برآمدن جي آهي. منطقي OR واڌو (+) نشاني سان ظاهر ڪئي وڃي ٿي هڪ OR گيت منطقي جوڙ جي قانڊن (logical Addition rules) تي ڪم ڪري ٿي.  
آرگيت جو بوليائي اظهار  $Y = A + B$

آرگيت جي ڪم جي ٽرت تبيل ٻه درآمدون بدلجندڙ استعمال ڪندي		
A	B	$Y = A + B$
0	0	0
0	1	1
1	0	1
1	1	1



شڪل 17.25 آرگيت ٻه درآمدون بدلجندڙ استعمال ڪندي.


آرگيت جي ٽرت تبيل تي درآمدون بدلجندڙ A, B, C استعمال ڪندي. جيڪڏهن ڪا به درآمد هڪ (1) آهي ۽ برآمد (Y) هڪ (1) ٿئي ٿي ۽ جيڪڏهن سڀ درآمدون ٻڙي (0) آهن پوءِ برآمد (Y) ٻڙي (0) ٿئي ٿي آرگيت جو بوليائي اظهار  $Y = A + B + C$



### Weblinks

Encourage students to visit below link for OR gate operations

[https://www.youtube.com/watch?v=XLSsEKI-g7A&ab\\_channel=Physics4students](https://www.youtube.com/watch?v=XLSsEKI-g7A&ab_channel=Physics4students)




آرگيت جي ڪم جي ٿرٽ ٽيبل تي درآمدون بدلجندڙ استعمال ڪندي.			
A	B	C	$Y = A+B+C$
0	0	0	0
0	0	1	1
0	1	0	1
0	1	1	1
1	0	0	1
1	0	1	1
1	1	0	1
1	1	1	1

ڇا توهان ڄاڻو ٿا!



هڪ منطقي بيان جنهن جو نتيجو هڪ ڊجيٽل مقدار جي صورت ۾ هجي، يا ته صحيح هجي يا غلط، ان کي بوليان اظهار چئبو آهي.



شڪل 17.26 آرگيت تي درآمد بدلجندڙ استعمال ڪندي.

نات گيت (Not Gate):

هڪ نات گيت هڪ ڊجيٽل سرڪٽ آهي جنهن کي هڪ درآمد ۽ هڪ برآمد آهي اهو پڻ ايتوڪندڙ (INVENTOR) طور سڃاتو وڃي ٿو. نات گيت پوراڻو ڪندڙ يا ڪنهن به درآمد کي ايتو ڪندڙ طور استعمال ٿئي ٿو. ان کي ڪمپليمنٽ نشاني (c) سان ظاهر ڪيو وڃي ٿو. ساڃي پاسي کان درآمدن تي ليڪ (bar) (-) ڏني ويندي آهي بدلجندڙن جي مٿان.

بوليائي اظهار نات گيت ( $Y = A$  or  $Y = \bar{A}$  (NOT GATE)) آهي نات گيت جي ٿرٽ جدول ۾ (A) درآمد ۽ ( $Y = A$ ) برآمد آهي.





Weblinks

Encourage students to visit below link for NOT gate

[https://www.youtube.com/watch?v=C\\_NNbYNY-cw&ab\\_channel=EarthPen](https://www.youtube.com/watch?v=C_NNbYNY-cw&ab_channel=EarthPen)

گيت ٿرٽ جدول ۾ درآمد بدلجندڙ استعمال ڪندي	
A	$Y = \bar{A}$
0	1
1	0

برآمد  $Y = A$  درآمد A




شڪل 17.27 نات گيت

نڀند گيت:

هڪ (NAND) Gate ايند (AND) گيت جي برآمد چيڙي سان هڪ NOT گيت ڳنڍيندي هڪ (NAND) گيت ناهي سگهجي ٿي. NAND گيت جو بوليان اظهار  $Y = (A.B)$  يا  $Y = \overline{AB}$  آهي.

NAND گيت جي ٽرت ٽيبل (A,B) درآمدون آهن ۽ برآمد آهي. جڏهن ٻئي درآمدون "1" آهن، برآمد "0" آهي جيڪڏهن درآمدن مان ڪا به هڪ "0" آهي پوءِ درآمد "1" آهي.

NAND گيت جي ڪم جي ٽرت ٽيبل ۾ بدلجندڙ درآمدون استعمال ڪندي.		
A	B	$Y = \overline{AB}$
0	0	1
0	1	1
1	0	1
1	1	0



شڪل 17.28 NAND گيت

برآمد  $Y = \overline{AB}$  درآمد

نارگيت (NOR GATE):

OR گيت جي برآمد چيڙن سان NOT گيت ڳنڍيندي هڪ (NOR) گيت ناهي سگهجي ٿي. NOR گيت جو بوليان اظهار  $Y = (A+B)$  يا  $Y = \overline{A+B}$  آهي.



Weblinks

Encourage students to visit below link for NAND gate operation


[https://www.youtube.com/watch?v=EUwjkJPtuw&a\\_b\\_channel=Electrical4U](https://www.youtube.com/watch?v=EUwjkJPtuw&a_b_channel=Electrical4U)



Weblinks

Encourage students to visit below link for NOR gate operation

[https://www.youtube.com/watch?v=E3ry\\_j80AZA&a\\_b\\_channel=Electrical4U](https://www.youtube.com/watch?v=E3ry_j80AZA&a_b_channel=Electrical4U)



NOR گيت جي ٿرٽ ٽيبل ڏيکاري ٿي ته A,B در آمد آهن ۽ Y برآمد آهي. جيڪڏهن ٻئي در آمد "0" آهن ته پوءِ برآمد Y = "1" ٿيندي. جيڪڏهن ڪو به هڪ در آمد "1" ته پوءِ برآمد "0" ٿيندي.




Weblinks

Encourage students to visit below link for Logic gates and its real-world applications

[https://www.youtube.com/watch?v=Sb5iU5HDvRc&ab\\_channel=CognitiveLearners](https://www.youtube.com/watch?v=Sb5iU5HDvRc&ab_channel=CognitiveLearners)


NOR گيت جي ڪم جي ٿرٽ ٽيبل ٻه بدلڪندڙ در آمدون استعمال ڪندي.		
A	B	$Y = \overline{A + B}$
0	0	1
0	1	0
1	0	0
1	1	0



شڪل (17.29) نور گيت

لاڳڪ گيت جا استعمال:


هڪ ڪرسي واري پتي جو گهٽي وارو سسٽم:



شڪل 17.30


هڪ ايندڙ گيت استعمال ڪندي سادي ڪرسي جي پٽن الرام سرڪٽ ۾

گاڏين جي سيٽ وارن پٽن کي محسوس ڪرڻ واري گهٽي ۾ (AND) گيت استعمال ڪيو ويندو آهي. جڏهن ڪرسي وارو پٽو بند نه هوندو ته پٽن آن (ON) ٿي ويندو ۽ پتي پري ويندي جيڪڏهن پتي آن ٿي وڃي ٿي ته (AND) گيت جي در آمد (A) کي (HIGH) ملي ٿي. جيڪڏهن ڪرسي وارو پٽو صحيح ٻڌل نه هجي (AND) گيت جي در آمد B تي (HIGH) مهيا ٿيندي. جڏهن ٻرندڙ پتي جو پٽن آن ٿيندو. ٽائمر هلڻ شروع ڪري ٿو، جيڪو در آمد کي HIGH مهيا ڪري ٿو 30 سيڪنڊن لاءِ جيڪڏهن ٽئي حالتون موجود هجن ته پتي پري ٿي ۽ ڪرسي وارو پٽو کليل رهندو ۽ ٽائمر هلندو رهندو اهڙي طريقي سان AND گيت جي بر آمد HIGH ٿيندي ۽ گهٽي ڊرائيور کي ياد ڪرائيندي رهندي.



### مداخلت معلوم ڪرڻ ۽ گهٽي جو سرشتو:


مداخلت معلوم ڪرڻ ۽ گهٽي جي سرشتي جي هڪ سادي صورت شڪل 17.31 ۾ ڏيکاريل آهي. هي سسٽم گهرجي ٻن درين ۽ هڪ دروازي ڪمري لاءِ استعمال ڪري سگهجي ٿو. مقناطيسي سوئچ سينسر آهن اهي برآمد ڪي (High) مهيا ڪن ٿا. جڏهن ڌڙ يا دري ڪوليون ٿا ۽ برآمد ڪي (Low) مهيا ڪن ٿا جڏهن ڌڙ ۽ دريون بند آهن. جيستائين ڌڙ ۽ دريون محفوظ آهن. ٻٽڻ بند هوندا ۽ ٽي آر گيت جا داخلا (Low) آهن جڏهن در يا دري ڪوليا وڃن ٿا ته آر گيت جي داخلي ڪي (High) ملي ٿي. جيڪا آرگيت جي برآمد ڪي High ملي ٿي. اهو پوءِ گهٽي جي سرڪٽ ڪي ڪرنٽ ڏي ٿو ۽ اها گهٽي خبردار ڪري ٿي.



**شڪل 17.31**  
هڪ دروازي ڪي آرگيت  
استعمال ڪندي ڪنهن  
مداخلت جي خبر لهڻ

### خود تشخيصي سوال (Self Assessment Questions):

- سوال 1. لاجڪ گيت ڇا آهي؟
- سوال 2. ڪهڙي گيت ايتو (Invert) درآمد استعمال ڪري ٿي؟
- سوال 3. هڪ آرگيت جو بوليان اظهار لکو.




## Summary اختصار

- اليڪٽرانڪس فزڪس، انجنيئرنگ تي مشتمل آهي.
- اليڪٽرانڪس جا استعمال واسطو رڪن ٿا هڪ خلائي ٽيوب ۾ اليڪٽران جي ضابطي، وهڪري ۽ خارج ٿيڻ سان ۽ مختلف اوزارن ۾ ڌاتن جي استعمال سان.
- اينلاگ اهي مقدار آهن جيڪي وقت سان لڳاتار تبديل ٿين ٿا.
- ڊجيٽل اهي مقدار آهن جيڪي وقت سان جدا جدا تبديل ٿين ٿا.
- اينلاگ اليڪٽرانڪس لڳاتار تبديل ٿيندڙ مقدارن جي صورت ۾ ملندڙ مواد تي مشتمل آهي.
- ڊجيٽل اليڪٽرانڪس الڳ الڳ عددن جي صورت ۾ ملندڙ مواد تي مشتمل آهن.
- حرارتي خارج ٿيڻ هڪ گرم ڌاتو جي مٿاڇري تان ملندڙ اليڪٽران جو خارج ٿيڻ آهي.
- اليڪٽران گن اليڪٽرانن کي سڏي رستي ۾ هڪ شعاع بيم (لات) جي صورت ۾ حرڪت ڏياري ٿي.
- اليڪٽرانن ۽ انهن جا شعاع برقي ميدان ۾ مڙي وڃن ٿا.
- اليڪٽران ۽ انهن جا شعاع مقناطيسي ميدان ۾ مڙي وڃن ٿا.
- ڪنٽرول ري اوسيلو اسڪوپ هڪ اليڪٽرانڪ اوزار آهي جيڪو وولٽيج لهري صورت جي جاڳ جي پيمائش لاءِ استعمال ڪري سگهجي ٿو ۽ پڻ وقت جي وقفن جي پيمائش ڪري ٿو.
- ڪنٽرول شعاع اليڪٽرانن شعاع آهي جيڪي هڪ خلائي ٽيوب ۾ حرارتي خارج ٿيڻ جو عمل پيدا ڪن ٿا.
- ڪنٽرول شعاع برقي ۽ مقناطيسي ميدانن ذريعي موڙي سگهجن ٿا.
- لاجڪ گيتون لاجڪ پورائي لاءِ استعمال ڪيون وينديون آهن.
- لاجڪ گيت جا ڪيترائي قسم آهن جيئن NOR, AND, OR, NOT ۽ NAND گيتيون آهن.
- هڪ ٽرٽ ٽيبل لاجڪ سرڪٽن جا ممڪن داخلي ۽ خارجي ڏي ٿي.








**حصو (الف) گهڻ جوابي سوال (Multiple Choice Questions):**

1. ڌاتو بجلي جا سنا پسرائيندڙ آهن ڇاڪاڻ ته اهي آزاد آهن.
  2. الڳتار اليڪٽرانن جو وهڪرو اوزار جي ذريعي ممڪن بڻجي ٿو.
  3. برق ميدان معلوم ڪري سگهجي ٿو.
  4. جيڪڏهن مقناطيسي ميدان جو رخ ابتو ڪيو وڃي ته زور جو رخ هوندو.
  5. هڪ گرم مٿاڇري تان اليڪٽرانن جي خارج ٿيڻ جي عمل کي چئبو آهي.
  6. جيڪڏهن هڪ نات گيت جو درآمد هڪ "1" آهي ته ان جو برآمد ڇا هوندو؟
  7. AND گيت جو بوليان اظهار آهي.
  8. اليڪٽرانڪس مشتمل آهي.
  9. OR آرگيت جو بوليان اظهار آهي.
  10. ڪيئنوڊ شعاع کڻي ٿو.
- (الف) پروٽان (ب) نيوتران (ج) نيوتران (د) فوٽان
- (الف) ڪئٿوڊ (ب) اليڪٽران گن (ج) ائٽوڊ (د) فائلمينٽ
- (الف) پروٽان (ب) نيوتران (ج) فوٽان (د) اليڪٽران
- (الف) ايتڙ (ب) ساڳي (ج) ابتو ۽ سبتو (د) انهن مان ڪو به نه
- (الف) پلاسٽڪ جو خارج ٿيڻ (ب) حرارتي خارج ٿيڻ (ج) ڪرنٽ جو خارج ٿيڻ (د) حالت جو خارج ٿيڻ
- (الف) 1 هڪ (ب) بڙي (ج) هڪ يا بڙي (د) انهن مان ڪو به نه
- (الف) A.B (ب) A + B (ج) A × B (د) انهن مان ڪو به نه
- (الف) فزڪس (ب) انجنيئرنگ (ج) ٽيڪنالاجي (د) اهي سڀئي
- (الف) A.B (ب) A + B (ج) A × B (د) انهن مان ڪو به نه
- (الف) واڌو چارج (ب) ڪاتو چارج (ج) پازيٽران (د) ڪا به چارج نه آهي.

**حصو (ب) ٺهيل سوال (Structured Questions):**

1. هڪ مثال وسيلي ظاهر ڪريو ته دنيا گهٽ ٽيڪنالاجي واري اوزارن کان وڌيڪ ٽيڪنالاجي وارن اوزارن ڏانهن منتقل ٿي رهي آهي.
2. (الف) ڊجيٽل اليڪٽرانڪس اوزارن جا اينلاگ اليڪٽرانڪس اوزارن جي پيٽ ۾ ڪي به ٽي فائدا لکو.
3. هڪ DAC جو ڪم ڇا آهي؟
4. ڪئٿوڊ کي اليڪٽران خارج ڪرڻ لاءِ ڪير ممڪن بڻائي ٿو.
5. (الف) شڪل وسيلي حرارتي خارج ٿيڻ جو عمل بيان ڪريو.
6. (ب) جيڪڏهن خلائي ٽيوب ۾ خلا جي بدران هوا موجود هجي ته ڇا پوءِ به حرارتي خارج ٿيڻ ممڪن آهي؟
7. ڪئٿوڊ اليڪٽرانن کي ڇو ڏڪن ٿا؟
8. ڪئٿوڊ شعاعن جون ڪي به خاصيتون لکو.



8. (الف) جيڪڏهن ٽيوب ۾ گئس تبديل ڪئي وڃي ته ڇا ڪئٿوڊ شعاعن جي خاصيت ۾ ڪا به تبديلي ايندي؟  
(ب) جيڪڏهن ڪئٿوڊ ۾ استعمال ڪيل ڌاتو تبديل ڪجي ته ڇا ڪئٿوڊ شعاعن ۾ ڪا به تبديلي ايندي؟  
(ج) هڪ اليڪٽرانِي شعاع (Beam) ۾ استعمال ٿيندڙ ڪن به ٻن اوزارن جا نالا لکو؟  
(د) ڪئٿوڊ شعاعن سان ڪهڙي ذرڙي جي دريافت ٿي؟
9. هڪ اليڪٽرانِي گن وسيلي پيدا ٿيل اليڪٽرانِي شعاع جو عمل بيان ڪريو ۽ وضاحت ڪريو.
10. جيڪڏهن اليڪٽرانِي شعاع هڪ برقي ميدان مان گذرن ته ڇا انهن جي رخ ۾ ڪا تبديلي ايندي وضاحت ڪريو؟
11. هڪ اليڪٽران گن مان پيدا ٿيل اليڪٽرانِي شعاع کي مخصوص هدف ڏانهن ڪيئن رُخ ڏياريو وڃي ٿو.
12. برقي ميدان سان اليڪٽرانِي شعاعن جي موڙ جي هڪ شڪل وسيلي وضاحت ڪريو.
13. (الف) جڏهن اليڪٽرانِي شعاع هڪ مقناطيسي ميدان مان گذري ٿو ته ان جي توانائي تي ڪهڙو اثر پوندو.  
(ب) جڏهن اليڪٽرانِي شعاع (Beam) هڪ مقناطيسي ميدان مان گذرن ٿا ته ڇا انهن جي اسپيڊ ۾ ڪا تبديلي ايندي.
14. مقناطيسي ميدان مان گذرنندڙ اليڪٽرانِي شعاعن جي موڙ تي پيدا ٿيندڙ ڪي به ٽي اثر بيان ڪريو.
15. هڪ اوسيلو اسڪوپ جي هيٺين جزن جي وضاحت ڪريو.  
(الف) فلورسینٽ اسڪرين (ب) ڪئٿوڊ  
(ج) ائٽوڊ (د) Y پليٽ
16. وضاحت ڪريو ته ڪئٿوڊ ري اوسيلو اسڪوپ جي اندر اليڪٽرانِي شعاع ڪيئن پيدا ٿيندو آ؟
17. مناسب مثال ڏيندي اصطلاح ”لاجڪ Logic“ جي وضاحت ڪريو.
18. (الف) ڊجيٽل اليڪٽرانڪس ۾ لاجڪ ۾ لاڳو ٿيندڙ جزن جا نالا لکو.  
(ب) ڪئٿوڊ کان ائٽوڊ ڏانهن اليڪٽران ۾ تيزي پيدا ٿيڻ جو ڪهڙو سبب آهي؟ وضاحت ڪريو.
19. وضاحت ڪيو ته انهن مان ڪا به وچولي حالت ٿي سگهي ٿي.
20. (الف) (NAND) گيت جي نشاني ٺاهيو (ب) (AND) گيت جي ٽرٽ ٽيبل ٺاهيو.
21. (الف) هڪ انورٽر (Inverter) جي لاجڪ عملن جي وضاحت ڪريو.  
(ب) هڪ آر (OR) گيت جي ٽرٽ ٽيبل ٺاهيو.
22. ڪهڙيون به لاجڪ گيتون درآمد هڪ (1) ۽ ٻڙي (0) سان برآمد ٿينديون.  
(الف) (NOR) گيت جي نشاني ٺاهيو. (ب) (NOR) گيت جي ٽرٽ ٽيبل ٺاهيو.